



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIV ]

THURSDAY, MARCH 16, 2023 / PHALGUNA 25, 1944

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૬મી માર્ચ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના કૃષિ, ખેડૂત કલ્યાણ અને સહકાર વિભાગના તારીખ: ૨૧મી જુલાઈ, ૨૦૨૦ના જાહેરનામા ક્રમાંક: જીએચકેએચ/૭૪/૨૦૨૦/કેએસએમ/૧૨૧૭/૩૪૫/કે-૧.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.

## NOTIFICATION

## Regarding

## The Agriculture Engineer and Technical Officer (Engineering), Recruitment Rules, 2020.

ખેતી(કૃષિ) ઇજનેર અને તાંત્રિક અધિકારી (ઇજનેરી), ભરતી નિયમો, ૨૦૨૦ સંબંધી

જાહેરનામું

કૃષિ, ખેડૂત કલ્યાણ અને સહકાર વિભાગ

સચિવાલય, ગાંધીનગર, ૨૧મી જુલાઈ, ૨૦૨૦.

## ભારતનું સંવિધાન.

**ક્રમાંક:** જીએચકેએચ/૭૪/૨૦૨૦/કેએસએમ/૧૨૧૭/૩૪૫/કે-૧:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, કૃષિ નિયામકની કચેરી, ગુજરાત રાજ્ય હેઠળની, ગુજરાત ખેતી(કૃષિ) સેવામાં, ખેતી(કૃષિ) ઇજનેર અને તાંત્રિક અધિકારી (ઇજનેરી), વર્ગ-૨-ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો ખેતી(કૃષિ) ઇજનેર અને તાંત્રિક અધિકારી (ઇજનેરી), વર્ગ-૨, ભરતી નિયમો, ૨૦૨૦ કહેવાશે.
૨. કૃષિ નિયામકની કચેરી, ગુજરાત રાજ્ય હેઠળની, ગુજરાત ખેતી(કૃષિ) સેવામાં, ખેતી(કૃષિ) ઇજનેર અને તાંત્રિક અધિકારી (ઇજનેરી), વર્ગ-૨-ની જગા પરની નિમણૂક,-

- (ક) (૧) જેણે કૃષિ નિયામકની કચેરી, ગુજરાત રાજ્ય હેઠળની તાબાની સેવામાં, મદદનીશ ખેતી(કૃષિ) ઇજનેર, વર્ગ ૩-ના સંવર્ગમાં ઓછામાં ઓછા સાત વર્ષ સુધી કામ કરેલું હોય:

પરંતુ નિમણૂક આપનાર સત્તાધિકારીને એમ ખાતરી થાય છે કે ઉપર નિર્દિષ્ટ કર્યા પ્રમાણેનો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર નિર્દિષ્ટ કર્યા પ્રમાણેની મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી વ્યક્તિને બઢતી આપી શકશે;

- (૨) જેણે ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરેલી હોય,

તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે બઢતીથી નિમણૂક માટે યોગ્ય ગણાવા માટેના વિચારણાના ઝોનની અંદર, “સારા” એ પ્રમાણમાપ (આધારચિહ્ન) ધરાવતી વ્યક્તિની બઢતીથી કરવી જોઈશે; અથવા

- (ખ) સીધી પસંદગીથી કરવી જોઈશે.

૩. નિયમ ૨-માં જણાવેલી જગા ઉપર સીધી પસંદગીથી નિમણૂકને પાત્ર થવા માટે, ઉમેદવાર,-

- (ક) ૩૫ વર્ષથી વધુ ઉમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;

- (ખ) (ક) ભારતમાં કેન્દ્રીય કૃષિ યુનિવર્સિટી અધિનિયમ અથવા રાજ્ય કૃષિ યુનિવર્સિટી અધિનિયમ-થી અથવા તે હેઠળ સંસ્થાપિત અથવા સ્થપાયેલી કૃષિ યુનિવર્સિટીઓ પૈકીની કોઈપણમાંથી મેળવેલી કૃષિ ઇજનેરીમાં સ્નાતકની પદવી/ ટેકનોલોજી (કૃષિ ઇજનેરી)ની સ્નાતકની પદવી ધરાવતો હોવો જોઈશે; અથવા

- (ખ) ભારતમાં કેન્દ્રીય કૃષિ યુનિવર્સિટી અધિનિયમ અથવા રાજ્ય કૃષિ યુનિવર્સિટી અધિનિયમ-થી અથવા તે હેઠળ સંસ્થાપિત અથવા સ્થપાયેલી કૃષિ યુનિવર્સિટીઓ પૈકીની કોઈપણમાંથી; અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી મેકેનિકલ એન્જિનિયરિંગ અથવા ટેકનોલોજીમાં સ્નાતકની પદવી ધરાવતો હોવો જોઈશે; અથવા

- (ગ) (ક) (૧) ભારતમાં કેન્દ્રીય કૃષિ યુનિવર્સિટી અધિનિયમ અથવા રાજ્ય કૃષિ યુનિવર્સિટી અધિનિયમ-થી અથવા તે હેઠળ સંસ્થાપિત અથવા સ્થપાયેલી કૃષિ યુનિવર્સિટીઓ પૈકીની કોઈપણમાંથી મેળવેલો કૃષિ ઇજનેરીમાં ડિપ્લોમા ધરાવતો હોવો જોઈશે; અથવા

- (૨) ભારતમાં ટેક્નિકલ પરીક્ષા બોર્ડમાંથી અથવા કેન્દ્રીય અધિનિયમ અથવા રાજ્ય અધિનિયમ-થી અથવા તે હેઠળ સંસ્થાપિત અથવા સ્થપાયેલી યુનિવર્સિટીઓ પૈકીની કોઈપણમાંથી; અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી મેકેનિકલ એન્જિનિયરિંગ/ ઓટોમોબાઇલ એન્જિનિયરિંગમાં ડિપ્લોમા ધરાવતો હોવો જોઈશે; અને
- (ખ) (૧) કૃષિ વિભાગની તાબાની સેવામાં મેકેનિક, વર્ગ ૩ના દરજ્જાથી ઊતરતા દરજ્જાની ન હોય તેવી જગા પરનો, આશરે ૨ વર્ષનો અનુભવ ધરાવતો હોવો જોઈશે; અથવા
- (૨) સરકાર/ સ્થાનિક મંડળો/ સરકાર હસ્તકના ઉપક્રમ/ બોર્ડ/ કોર્પોરેશન/ કૃષિ યુનિવર્સિટી/ ભારતીય કૃષિ સંશોધન પરિષદ દ્વારા માન્યતા અપાયેલી સંશોધન સંસ્થા/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપની-માં, કૃષિ એકઝેમિક/ કૃષિ સંશોધન/ કૃષિ વિસ્તરણ સેવા/ કૃષિ મશીનરી નિભાવણી/ કૃષિ ઈજનેરી-ના ક્ષેત્રમાં, કૃષિ વિભાગની તાબાની સેવામાં મેકેનિક, વર્ગ ૩ના દરજ્જાથી ઊતરતા દરજ્જાની ન હોય તેવી જગાને સમકક્ષ ગણી શકાય તેવી જગા પરનો, આશરે ૨ વર્ષનો અનુભવ ધરાવતો હોવો જોઈશે.
- (ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે;
- (ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૪. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ ઉપર રહેવું પડશે.
૫. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર, પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૭. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર ખાતાકીય પરીક્ષા અને હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.
૮. સીધી પસંદગી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની અને તેવી પરીક્ષા પાસ કરવાની રહેશે.
૯. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલશ્રીના હુકમથી અને તેમના નામે,

ભાવિતા રાઠોડ,  
સરકારના ઉપ સચિવ.

